

2.89 करोड़ वोटरों के नाम कटे

यूपी में मतदाता सूची में बड़ा संशोधन, चुनाव आयोग ने जारी की ड्राफ्ट लिस्ट

लखनऊ, 6 जनवरी भारत निर्वाचन आयोग ने विशेष गहन पुनरीक्षण (एसआईआर) प्रक्रिया के तहत उत्तर प्रदेश की ड्राफ्ट मतदाता सूची जारी कर दी है.

इस प्रक्रिया में राज्य से 2.89 करोड़ मतदाताओं के नाम हटाए गए हैं, जिससे कुल मतदाता संख्या में करीब 18.70 प्रतिशत की कमी आई है. आयोग के अनुसार यह कदम मतदाता सूची को अधिक सटीक और पारदर्शी बनाने के उद्देश्य से उठाया गया है. भारत निर्वाचन आयोग (ईसीआई) ने मंगलवार को विशेष



गहन पुनरीक्षण (एसआईआर) प्रक्रिया के अंतर्गत उत्तर प्रदेश की ड्राफ्ट मतदाता सूची जारी कर दी. इस संशोधन के बाद राज्य में कुल मतदाताओं की संख्या 15.44 करोड़ से घटकर 12.56 करोड़ रह गई है. यानी करीब 2.89 करोड़ नाम मतदाता सूची से हटाए गए हैं, जो कुल मतदाताओं का लगभग 18.70 प्रतिशत है. राज्य के मुख्य

निर्वाचन अधिकारी नवदीप रिणवा ने बताया कि एसआईआर के दौरान ऐसे मतदाताओं की पहचान की गई जिनका सत्यापन नहीं हो सका था. आंकड़ों के अनुसार, हटाए गए 2.89 करोड़ मतदाताओं में से 1.29 करोड़ को स्थायी रूप से स्थानांतरित, 46 लाख को मृत, 25.4 लाख को डुप्लिकेट और 79.5 लाख को लापता की श्रेणी में रखा गया है. इसके अलावा 7.74 लाख मतदाताओं ने बूथ-स्तरीय अधिकारियों से फॉर्म लेने के बावजूद सत्यापन फॉर्म वापस नहीं किए.

मुख्यमंत्री योगी आदित्यनाथ ने कहा है कि संसद में विकसित भारत को गति देने के लिए केंद्र सरकार द्वारा पारित किया जी राम जी योजना देश की अर्थव्यवस्था, विशेषकर ग्रामीण क्षेत्रों के लिए मील का पथर साबित होगा. मुख्यमंत्री ने कहा कि इस महत्वपूर्ण पहल के लिए वह पीएम का हृदय से अभिनंदन करते हैं. जिन लोगों ने वर्षों तक संसाधनों पर डकैती डालकर देश को बेरोजगारी की ओर धकेला, आज उन्हें अपनी पोल खुलने का डर सता रहा है.

श्रम कानूनों के अमल को राष्ट्रपति की मंजूरी

► उपराज्यपालों और प्रशासकों को मिले व्यापक अधिकार

नई दिल्ली 6 जनवरी. राष्ट्रपति द्रौपदी मुर्मू ने सभी केन्द्र शासित प्रदेशों में नये श्रम कानूनों को पारदर्शिता के साथ लागू करने का मार्ग प्रशस्त करते हुए उप राज्यपालों तथा प्रशासकों को सरकारों के अनुरूप अधिकारों का निर्वहन करने की अनुमति दे दी है.

ये अधिकार औद्योगिक संबंध संहिता 2020 तथा संविधान के अनुच्छेद 239 के उपबंध (1) के अनुरूप हैं और 16 जनवरी 2023 तथा 22 जून 2023 की जगह लेंगे. गृह मंत्रालय ने दो जनवरी को इस संबंध में एक अधिसूचना जारी करते हुए कहा कि नयी



अधिसूचना से पहले जारी अधिसूचना के तहत लिए गये निर्णय प्रभावित नहीं होंगे.

अधिसूचना में कहा गया है कि यह निर्देशित किया जाता है कि राष्ट्रीय राजधानी क्षेत्र दिल्ली, अंडमान और निकोबार द्वीपसमूह, दादरा और नगर हवेली तथा दमन और दीव, चंडीगढ़, पुदुचेरी, लक्षद्वीप, लद्दाख तथा जम्मू और कश्मीर के प्रशासक या उपराज्यपाल, राष्ट्रपति के नियंत्रण के अधीन और अगले आदेश तक

जापान में 6.2 तीव्रता का आया भूकंप

टोक्यो, 06 जनवरी. जापान के पश्चिमी चुगोकु क्षेत्र के शिमाने प्रांत में मंगलवार को भूकंप के कई झटके महसूस किये गये. जापान मौसम विज्ञान एजेंसी ने बताया कि भूकंप की तीव्रता रिक्टर पैमाने पर 6.2 मापी गयी, हालांकि सुनामी का कोई खतरा नहीं है. गौरतलब है कि भूकंप के केंद्र से मात्र 32 किमी दूरी पर 'शिमाने परमाणु ऊर्जा केंद्र' है. जापान के परमाणु नियामक प्राधिकरण ने कहा कि संयंत्र में किसी भी तरह की गड़बड़ी नहीं पायी गयी है. एक प्रवक्ता ने बताया कि संयंत्र का संचालन करने वाली चुगोकू इलेक्ट्रिक पावर संयंत्र को इकाई दो पर पड़ने वाले प्रभाव की जांच की जा रही है. यह इकाई मार्च 2011 में फुकुशिमा आपदा के बाद बंद कर दी गयी थी.

सुप्रीम कोर्ट ने शिक्षकों को वेतन समानता की मांग की अनुमति दी

नई दिल्ली, 06 जनवरी. उच्चतम न्यायालय ने मंगलवार को पश्चिम बंगाल के कुछ अल्पकालिक (पार्ट-टाइम) शिक्षकों को यह अनुमति दी कि वे राज्य के स्कूल शिक्षा विभाग के सचिव के समक्ष नया प्रतिवेदन प्रस्तुत कर सकें, जिसमें वे गैर-सरकारी सहायता प्राप्त उच्च माध्यमिक विद्यालयों में कार्यरत पूर्ण-कालिक शिक्षकों के समान वेतन (वेतन समानता) की मांग कर सकें। न्यायमूर्ति विक्रम नाथ और न्यायमूर्ति संदीप मेहता की पीठ ने निर्देश दिया कि यदि यह प्रतिवेदन दाखिल किया जाता है, तो उस पर कानून के अनुसार विचार किया जाए.

नेपाल में फिर हिंसा, भारतीय सीमा सील

► मस्जिद में तोड़फोड़ के बाद पारसा-धनुषा में तनाव

नई दिल्ली, 06 जनवरी. पड़ोसी देश नेपाल में एक बार फिर सांप्रदायिक हिंसा भड़क उठी है, जिसका असर सीधे भारत-नेपाल सीमा तक देखने को मिल रहा है.

मस्जिद में तोड़फोड़ की घटना के बाद नेपाल के पारसा और धनुषा जिलों में हालात तनावपूर्ण हो गए हैं. स्थिति की गंभीरता को देखते हुए भारतीय सीमा सील कर दी गई है और सीमावर्ती इलाकों में हाई अलर्ट जारी किया गया है. नेपाल के भारतीय सीमा से सटे इलाकों में एक बार फिर हिंसा ने चिंता बढ़ा दी है. नेपाल के पारसा और धनुषा जिलों में सांप्रदायिक



तनाव के बाद हिंसक प्रदर्शन शुरू हो गए हैं. हालात बिगड़ते देख सुरक्षा कार्रणों से भारत-नेपाल अंतरराष्ट्रीय सीमा को अस्थायी रूप से सील कर दिया गया है. नेपाल पुलिस के अनुसार, धनुषा जिले के सखुवा मारान क्षेत्र में कुछ असामाजिक तत्वों ने एक मस्जिद में तोड़-फोड़ की. इस घटना का वीडियो सोशल मीडिया पर तेजी

से वायरल हुआ, जिसके बाद माहौल और भड़क गया. वीडियो के प्रसार के बाद सोशल मीडिया पर आपत्तिजनक और नफरत फैलाने वाली टिप्पणियां सामने आईं, जिससे दोनों समुदायों के बीच तनाव गहराता चला गया. इसके विरोध में मुस्लिम समुदाय के युवाओं ने सड़कों पर उतरकर प्रदर्शन शुरू कर दिया.

मेरी टिप्पणियों को मीडिया ने गलत तरीके से पेश किया : पवार

मुंबई, 6 जनवरी. महाराष्ट्र के उपमुख्यमंत्री अजीत पवार ने मंगलवार को स्पष्ट किया कि भारतीय जनता पार्टी (भाजपा) पर उनकी हालिया टिप्पणियों को मीडिया ने गलत तरीके से पेश किया था जबकि उन्होंने सत्तारूढ़ गठबंधन के खिलाफ कोई आरोप नहीं लगाया था. श्री अजीत पवार ने एक्स पर अपने पोस्ट में कहा, मीडिया ने मेरे बयान को अलग तरह से पेश किया. मैंने आरोप नहीं लगाया था. महाराष्ट्र सरकार अच्छा काम कर रही है. प्रधानमंत्री नरेंद्र मोदी और मुख्यमंत्री देवेंद्र फडणवीस के नेतृत्व में अच्छा काम हो रहा है. मैंने यही कहा था लेकिन मेरा पूरा बयान नहीं दिखाया गया.



घने कोहरे की चादर

पटना, 06 जनवरी. बिहार के कई जिलों में तामपान तेजी से गिरने के साथ ही शीतलहर का असर और तेज हो गया है. वहीं पश्चिम चंपारण, लखनऊ गयाजी समेत कई जिले घने कोहरे की चादर में लिपटे रहे, जिससे दृश्यता काफी कम हो गई.

भारत-लक्जमबर्ग के संबंधों होंगे और मजबूत

► जयशंकर-लक्जमबर्ग पीएम की अहम मुलाकात
► नवाचार और वित्तीय सेवाओं पर फोकस

नई दिल्ली, 06 जनवरी. लक्जमबर्ग की यात्रा पर गये विदेश मंत्री डॉ. एस जयशंकर ने मंगलवार को प्रधानमंत्री ल्युक प्सीडन से मुलाकात की और निवेश, प्रौद्योगिकी और नवाचार के क्षेत्रों में सहयोग पर बातचीत की.

मुलाकात के बाद डॉ. जयशंकर ने सोशल मीडिया पर एक पोस्ट में यह जानकारी दी. उन्होंने कहा सुबह लक्जमबर्ग के प्रधानमंत्री ल्युक प्सीडन से मिलकर प्रसन्नता हुई. प्रधानमंत्री



नरेंद्र मोदी की ओर से उन्हें हार्दिक शुभकामनाएं प्रेषित कीं. वित्तीय सेवाओं, निवेश, प्रौद्योगिकी और नवाचार के क्षेत्रों में बढ़ते सहयोग पर चर्चा हुई. भारत-यूरोपीय संबंधों

को और सशक्त बनाने के लिए उनके समर्थन के लिए धन्यवाद दिया. उल्लेखनीय है कि डॉ. जयशंकर रविवार को फ्रांस और लक्जमबर्ग की आधिकारिक यात्रा पर रवाना हुए थे.

कांग्रेस के वरिष्ठ नेता सुरेश कलमाड़ी का निधन

पुणे, 06 जनवरी. पूर्व केंद्रीय मंत्री और कांग्रेस के वरिष्ठ नेता सुरेश कलमाड़ी का मंगलवार को पुणे के एक निजी अस्पताल में निधन हो गया. वह 81 साल के थे. पुणे के पूर्व सांसद और राजनीति एवं खेल जगत में एक जानी-मानी हस्ती श्री कलमाड़ी लंबे समय से बीमार चल रहे थे. उनके परिवार में पत्नी, दो बेटियां, बेटा और पोते-पोतियां हैं. कई वरिष्ठ राजनीतिक नेता, पार्टी के साथी और समर्थक उनकी निधन की खबर सुनकर उनके आवास पर पहुंचे और उन्हें श्रद्धांजलि अर्पित की. कांग्रेस के वरिष्ठ नेता अभय छाजेड ने कहा कि श्री कलमाड़ी के निधन से पुणे के राजनीतिक और सामाजिक हलकों में दुख की लहर दौड़ गई है.

कांग्रेस ने अंकिता मामले की जांच सीबीआई से कराने की मांग की

नई दिल्ली, 06 जनवरी. अंकिता हत्याकांड को लेकर उत्तराखंड में रोष के बीच कांग्रेस ने मामले की पूरी जांच केन्द्रीय जांच ब्यूरो (सीबीआई) से कराने की मांग की है, जिससे उसे न्याय मिल सके और सच सबके सामने आ सके.

कांग्रेस की राष्ट्रीय प्रवक्ता सुप्रिया श्रीनेत ने मंगलवार को सोशल मीडिया एक्स पर एक पोस्ट में कहा, पहाड़ की एक बेटी के साथ बहुत अन्याय हुआ. उस बेटी के ऊपर जिस्मफर्षी का दबाव बनाया गया और जब उसने मना कर दिया तो उसकी निर्मम हत्या कर दी गई. वहाँ, इस मामले में सारे सबूत छिपाने के लिए तुरंत उस होटल पर बुलडोजर चला दिया गया, क्योंकि उसमें भाजपा

के नेता का बेटा शामिल था. उन्होंने कहा कि ऐसी बातें सामने आ रही हैं कि यह पूरा मामला भारतीय जनता पार्टी (भाजपा) के एक राष्ट्रीय महासचिव तक पहुंचता है. पूरे उत्तराखंड के साथ ही भाजपा के लोग भी न्याय की उम्मीद कर रहे हैं.

उत्तराखंड की सरकार अंकिता भंडारी को न्याय नहीं दे सकती, क्योंकि ये सरकार चैन की नौद सो रही है. कांग्रेस प्रवक्ता ने मामले की जांच सीबीआई को सौंपने की मांग करते हुए कहा कि अंकिता को हर कोमत पर न्याय मिलना चाहिए और ये तभी होगा जब सीबीआई इसकी जांच करेगी.

एसआईटी ने सभी पहलुओं पर जांच की : धामी

अंकिता भंडारी हत्याकांड में सीएम ने दी प्रतिक्रिया

देहरादून, 6 दिसंबर. उत्तराखंड के मुख्यमंत्री पुष्कर सिंह धामी ने मंगलवार को सचिवालय स्थित मीडिया सेंटर में पत्रकारों से बातें करते हुए कहा कि हाल ही में जारी एक ऑडियो की सत्यता को जानने के लिए एसआईटी का गठन कर लिया गया है.

उन्होंने अंकिता भंडारी हत्याकांड में सामने आए घटनाक्रम पर अपनी प्रतिक्रिया देते हुए कहा कि अंकिता की हत्या एक संवेदनशील और हृदय विधायक घटना थी, और इस घटना से हम सब बहुत आहत हुए. उन्होंने कहा कि जब यह घटना घटी थी, उस



दौरान भी वो राज्य के मुख्य सेवक थे, जैसे ही उनको इस घटना की जानकारी मिली तभी उन्होंने पुलिस और प्रशासन को आरोपियों को तत्काल गिरफ्तारी के निर्देश जारी कर दिये थे. पुलिस ने तत्परता दिखाते हुए घटना में शामिल तीनों आरोपियों को गिरफ्तार कर लिया और जिस स्थान पर उन्होंने इस घटना को अंजाम दिया था वहां से अंकिता के शव को भी बरामद कर लिया था. इस प्रकरण में एक महिला पुलिस अधिकारी के नेतृत्व में एसआईटी जांच गति की गई.

एसआईटी ने हर पहलुओं पर जांच की, जिन लोगों को इस केस के बारे में जो भी जानकारियां थी, एसआईटी उन सभी लोगों से मिली, सरकार की तरफ से संचार के माध्यम से यह भी प्रचारित किया कि इस घटना से जुड़े तथ्य यदि किसी के पास हैं, तो उसे एसआईटी को उपलब्ध करावें. श्री धामी ने कहा कि इस प्रकरण में लगातार कार्रवाई चलती रही और सरकार की मजबूत पैरवी के परिणाम स्वरूप तीनों आरोपियों को आजीवन कारावास की सजा हुई. उन्होंने कहा कि अब एक ऑडियो का प्रकरण सामने आया है. इस ऑडियो की सत्यता को देखते हुए एसआईटी का गठन किया.

पंजाब में आम आदमी क्लीनिकों की केजरीवाल ने सराहना की

नई दिल्ली, 06 जनवरी. आम आदमी पार्टी के राष्ट्रीय संयोजक और दिल्ली, के पूर्व मुख्यमंत्री अरविंद केजरीवाल ने पंजाब सरकार की स्वास्थ्य पहल की सराहना की है.

उन्होंने पंजाब में आम आदमी क्लीनिकों के माध्यम से गर्भवती महिलाओं को दी जा रही सेवाओं को जनकेंद्रित शासन का उदाहरण बताया. केजरीवाल ने सोशल मीडिया प्लेटफॉर्म एक्स पर पोस्ट करते हुए कहा कि पंजाब में आम आदमी क्लीनिकों में हर महीने 20,000 से अधिक गर्भवती महिलाओं को गुणवत्तापूर्ण और निःशुल्क प्रसवपूर्व देखभाल उपलब्ध कराई जा रही है. उन्होंने



कहा कि आम आदमी पार्टी सरकार के नेतृत्व में स्वास्थ्य सेवाएं घर-घर तक पहुंच रही हैं, जिससे हर मां को सम्मान, सुरक्षा और समय पर इलाज सुनिश्चित हो रहा है. उन्होंने यह भी कहा कि पंजाब जन स्वास्थ्य के क्षेत्र में एक नया मानक स्थापित कर रहा है, जो देश के अन्य राज्यों के लिए भी प्रेरणास्रोत बन सकता है.

रेलवन ऐप से टिकटिंग को बढ़ावा

मुंबई, 06 जनवरी. पश्चिम रेलवे द्वारा यात्रियों को रेलवन ऐप के माध्यम से डिजिटल, त्वरित एवं कैशलेस टिकटिंग अपनाने के लिए प्रोत्साहित करने के उद्देश्य से एक व्यापक जन-जागरूकता एवं प्रचार अभियान शुरू किया गया है.

इसका उद्देश्य यात्रियों की सुविधा बढ़ाना और यात्रा को अधिक सुगम बनाना है. रेलवन ऐप एक एकीकृत प्लेटफॉर्म प्रदान करता है, जिसके माध्यम से यात्री आरक्षित टिकट बुकिंग, अनारक्षित टिकट बुकिंग एवं प्लेटफॉर्म टिकट, ट्रेनों की रियल टाइम जानकारी, ग्राहक सहायता आदि जैसी रेलवे की विभिन्न सेवाओं का लाभ उठा सकते हैं. पश्चिम रेलवे के मुख्य जनसंपर्क अधिकारी श्री त्रिनीत अभिषेक द्वारा जारी एक प्रेस विज्ञापन के अनुसार, टिकट बुकिंग स्टॉफ, टिकट वैकिंग स्टॉफ तथा संबंधित पर्यवेक्षकों को रेलवन ऐप की विशेषताओं के बारे में संवेदनशील किया गया है, ताकि वे यात्रियों को प्रभावी रूप से मार्गदर्शन एवं प्रेरित कर सकें. वाणिज्यिक पर्यवेक्षक एवं टिकट सेकिंग स्टॉफ स्टेशनों पर सक्रिय रूप से प्रचार अभियान चला रहे हैं, जिनके माध्यम से ऐप की उपयोगिता एवं सरलता को उजागर किया जा रहा है. सार्वजनिक जागरूकता

को और अधिक बढ़ाने के लिए स्टेशनों पर पोस्टर एवं पर्चे प्रदर्शित एवं वितरित किए जा रहे हैं. प्रमुख स्टेशनों पर विशेष सहायता काउंटर स्थापित किए गए हैं. तथा जन उद्घोषणा प्रणाली और पश्चिम रेलवे के आधिकारिक सोशल मीडिया प्लेटफॉर्म के माध्यम से नियमित घोषणाएँ की जा रही हैं. अतिरिक्त प्रोत्साहन के रूप में, रेलवन ऐप पर सभी डिजिटल भुगतान

माध्यमों के जरिए अनारक्षित टिकट बुक करने वाले यात्रियों को 3व की छूट प्रदान की जाएगी, जो 14 जनवरी, 2026 से 14 जुलाई, 2026 तक लागू रहेगी. टिकटिंग के अतिरिक्त, रेलवन ऐप पर उपलब्ध विभिन्न सुविधाओं में ट्रेन सर्च, पीएनआर स्थिति, कोच पोजीशन, ट्रेक योर ट्रेन, ऑर्डर योर फूड, रिफंड दर्ज करना, रेल मदद तथा गेट वेल्स शामिल हैं.

International Institute for Population Sciences
(Deemed to be University)
Under the Ministry of Health & Family Welfare, Govt. of India
Gandhari Station Road, Deonar, Mumbai 400 088
Website: <https://www.iiipsindia.ac.in>

ADMISSION ANNOUNCEMENT FOR THE ACADEMIC YEAR 2026-2027 THROUGH CUET-PG

This is to inform all prospective candidates that the admission process for the Academic Year 2026-2027 will be conducted through the **Common University Entrance Test for Postgraduate Programmes (CUET-PG)**. All the candidates who wish to apply for the following postgraduate programmes at IIPS are required to appear for the **CUET-PG** exam:

- Master of Arts / Science in Population Studies**
- Master of Science in Biostatistics and Demography**
- Master of Science in Survey Research and Data Analytics**

The Institute provides a **Government of India fellowship of Rs. 5,000/- per month and hostel accommodation** to all the students admitted to these programmes.

For detailed information on the CUET process, programmes offered, eligibility criteria, and to submit your application, please click the link given below: <https://exams.nta.nic.in/cuet-pg/>

Director & Senior Professor (Additional Charge)

मोतीलाल ओसवाल होम फाइनेंस लिमिटेड
कॉर्पोरेट कार्यालय: मोतीलाल ओसवाल टावर, रहमतुल्लाह सयानी रोड, एस्टडी डिपो के सामने, प्रभादेवी, मुंबई-400025. ईमेल: hfquery@motilaloaswal.com. सीआईएन संख्या: U65923MH2013PLC248741

कच्चे की सूचना (अवल संपत्ति/संपत्तियों के लिए)
(सुरक्षा हित (प्रवर्तन) नियम, 2002 के नियम 8(1) के अंतर्गत)

जबकि अधोऋणदातृ, मोतीलाल ओसवाल होम फाइनेंस लिमिटेड (पूर्व में एस्पायर होम फाइनेंस कॉर्पोरेशन लिमिटेड के नाम से जाना जाता था) के अधिकृत अधिकारी होने के नाते, वित्तीय परिसंपत्तियों के प्रतिभूतिकरण और पुनर्निर्माण तथा सुरक्षा हित प्रवर्तन अधिनियम, 2002 (54 ऑफ 2002) के तहत और सुरक्षा हित (प्रवर्तन) नियम, 2002 की धारा 13 (12) के साथ नियम 3 के तहत प्रदत्त शक्तियों का प्रयोग करते हुए, अगले दिनांक को मंगल सोमवार को जारी करते हैं, जिसमें निम्नलिखित उधारकर्ताओं से उक्त नोटिस को प्राप्ति की तिथि से 60 दिनों के भीतर नोटिस में उल्लिखित राशि का भुगतान करने का आग्रह किया गया है।

निम्नलिखित उधारकर्ताओं द्वारा राशि का भुगतान न कर पाने के कारण, एतद्वारा निम्नलिखित उधारकर्ताओं और आम जनता को सूचित किया जाता है कि अधोऋणदातृ ने अधिनियम की धारा 13 की उपधारा (4) के साथ-साथ सुरक्षा हित (प्रवर्तन) नियम, 2002 के नियम 8 के तहत प्रदत्त शक्तियों का प्रयोग करते हुए, नीचे वर्णित संपत्तियों पर दिनांक से कब्जा कर लिया है।

क्र. सं.	प्राप्त अनुबंध संख्या / नाम उधारकर्ता /साह-उधारकर्ता, गारंटर का नाम	मंग सूचना की तिथि और बकाया	कब्जा प्राप्ति की तिथि	अचल संपत्ति का विवरण
1	LXMOJABALP5523-240685091 उधारकर्ता: योगेश कुमार चौहान साह-उधारकर्ता: सीता चौहान	10-10-2025 / के लिए रु. 1539851/-	01-01-2026	ख.नं. 295/1150/1/2 पर स्थित व्यावसायिक भूखंड पंचांग गेटेवॉय रुद्र यादव क्र. 13 (छोटा छिंटियाड़ा) तहसील गेटेवॉय जिला- नरसिंहपुर रायपी 0.0 सुविनम बैंक ऑफ इंडिया के पास 487114 नरसिंहपुर म.प.

नियोजक रूप से उधारकर्ताओं और आम जनता को एतद्वारा संपत्ति से संबंधित कोई भी लेन-देन न करने की चेतावनी दी जाती है और संपत्ति के साथ कोई भी लेन-देन उक्त उल्लिखित राशि और उस पर व्याज के लिए मोतीलाल ओसवाल होम फाइनेंस लिमिटेड के धन के अधीन होगा। उधारकर्ता का व्याज अधिनियम की धारा 13 की उप-धारा (8) के प्रावधानों की ओर आकर्षित किया जाता है, जो सुरक्षित परिसंपत्तियों को भुनाने के लिए उपलब्ध समय के संबंध में है।

रक्षक: मध्य प्रदेश
दिनांक: 07.01.2026

अनुवाद में सुरक्षा विसंगति होने पर अंग्रेजी संस्करण मान्य होगा

मोतीलाल ओसवाल होम फाइनेंस लिमिटेड